

НАРОДНА БАНКА НА РЕПУБЛИКА СЕВЕРНА МАКЕДОНИЈА



АНКЕТА ЗА КРЕДИТНАТА АКТИВНОСТ ПО ГРУПИ БАНКИ

ТРЕТ КВАРТАЛ, 2023 ГОДИНА

октомври 2023 година

Резиме на резултатите од Анкетата за кредитната активност по групи банки^{1,2}

Големи банки

Кредити на претпријатијата

- Кредитна политика: нето-заострување на кредитните услови, речиси идентично како и во претходната анкета.
- Кредитна побарувачка: нето-намалување на побарувачката на корпоративните кредити, за разлика од непроменетата побарувачка во претходната анкета.
- Очекувања за четвртиот квартал од 2023 година: непроменети кредитни услови, при мало нето-намалување на побарувачката за корпоративните кредити.

Кредити на домаќинствата

- Кредитна политика: мало нето-заострување на условите за одобрување кредити на домаќинствата, за разлика од умереното нето-олеснување во претходната анкета.
- Кредитна побарувачка: нето-намалување на побарувачката на вкупните кредити на домаќинствата, поумерено во споредба со претходната анкета.
- Очекувања за четвртиот квартал од 2023 година: нето-заострување на кредитните услови, при сосема мало нето-намалување на побарувачката на кредити од страна на домаќинствата.

Средни банки

Кредити на претпријатијата

- Кредитна политика: нето-заострување на условите за одобрување корпоративни кредити, слично како во претходната анкета.
- Кредитна побарувачка: нето-зголемување на побарувачката на корпоративните кредити, за разлика од непроменетата побарувачка во претходната анкета.
- Очекувања за четвртиот квартал од 2023 година: непроменетост на условите за одобрување и на побарувачката за корпоративни кредити.

¹ Методологијата на Анкетата за кредитната активност по групи банки е претставена во посебен прилог, којшто може да се најде на следнава врска: [Методологија на анкетата за кредитната активност](#).

² Временска серија од податоците на Анкетата за кредитната активност по групи банки може да се најде на следнава врска: [Временска серија по групи банки](#).

Кредити на домаќинствата

- Кредитна политика: изразено нето-заострување на условите за одобрување кредити на домаќинствата, за разлика од нето-олеснувањето во претходната анкета.
- Кредитна побарувачка: нето-намалување на побарувачката на кредити на домаќинствата, за разлика од непроменетата побарувачка во претходната анкета.
- Очекувања за четвртиот квартал од 2023 година: непроменетост на условите за одобрување кредити на домаќинствата, при нето-зголемување на побарувачката.

Мали банки

Кредити на претпријатијата

- Кредитна политика: нето-заострување на условите за одобрување корпоративни кредити, поизразено во споредба со претходната анкета.
- Кредитна побарувачка: мало нето-зголемување на побарувачката на корпоративни кредити, поумерено во споредба со претходната анкета.
- Очекувања за четвртиот квартал од 2023 година: умерено нето-заострување на кредитните услови, при нето-зголемување на побарувачката на корпоративните кредити.

Кредити на домаќинствата

- Кредитна политика: нето-заострување на условите за одобрување кредити на домаќинствата, слично како и во претходната анкета.
- Кредитна побарувачка: нето-намалување на побарувачката на кредитите на домаќинствата, поумерено во споредба со нето-намалувањето во претходната анкета.
- Очекувања за четвртиот квартал од 2023 година: поумерено нето-заострување на кредитните услови, при нето-зголемување на кредитната побарувачка од страна на домаќинствата.